



Выдаецца
з 9 жніўня 1917 г.

ЗВЯЗДА

19

КРАСАВІКА 2016 г.

АЎТОРАК

№ 72 (28182)

Кошт 2100 рублёў

Б Е Л А Р У С К А Я Г А З Е Т А

Захаваць карані



Фота: Наталі БУЖАН

Галоўнай «фішкай» незвычайнага суботніка, які адбыўся ў прысталічным жылым раёне Новая Баравая, стала перасадка 25-гадовага дуба за межы будаўнічай пляцоўкі новага дома. Гэта адбылося

дзякуючы спецыяльнай машыне, якая дазваляе выкопаць і перасаджваць вялікія дрэвы. З дапамогай такой тэхнікі дрэва застаецца ў зямлі, у якой яно расло доўгія гады. Важна, што ў такім выпадку

захоўваецца неабходная каранёвая сістэма, якая дапамагае дрэву прыжыцца на новым месцы. Арганізатарам акцыі выступіла кампанія «А-100», супрацоўнікі якой прынялі непасрэды ўдзел у «зялёным» суботніку.

НА ІХ ГЛЯДЗЕЛА ЁСЯ КРАІНА

Беларускія тэнісісткі прабіліся ў Сусветную групу Кубка Федэрацый

Барацьба з расіянкамі яшчэ да пачатку паядынкаў абяцала быць цяжкай. Па-першае, зборная Расіі ў рэйтынгу FedCup знаходзіцца значна вышэй за нашу каманду, па-другое, саперніцы беларускіх дзяўчат выбралі грунтавое пакрыццё, яно, як вядома, мяккае і павольнае, што магло прынесці дадатковую нязручнасць беларускам. Да таго ж, удзел у матчы лідара нашай зборнай Вікторыя Азаранкі быў пад пытаннем да апошняга моманту. Усе гэтыя аспекты трымаліся недзе далёка ў галаве, а беларускія балельшчыкі, з якіх, дарэчы, многія адправіліся ў Маскву, верылі, што нашы дзяўчаты змогуць перамагчы.

У першы дзень матча маскоўскія «Лужнікі» не былі запоўненыя пад завязку, хоць дзяўчаты і паказвалі якасны тэніс. У стартвай сустрэчы на корт выйшлі Аляксандра Сасновіч (100-ы нумар сусветнага рэйтынг) і Дар'я Касаткіна (32-я ракетка свету). Хоць маладая расіянка ў трох сэтах і аказалася мацнейшай за Аляксандру, перавага зборнай Расіі трымалася нядоўга. Роўнасць у матчы была хутка адноўлена першым нумарам нашай зборнай Вікторыяй Азаранкай, якая не пакінула шанцаў Маргарыце Гаспаран — 6:2, 6:3.



У нядзелю масквічы падцягнуліся ў «Лужнікі» ўжо больш вялікім складам, бо другі дзень матча павінен стаць вышэйшым. Нерваліся балельшчыкі, капітаны, ды і самі спартсменкі. Першымі на кортах з'явіліся лідары каманд — Азаранка і Касаткіна. Вікторыя са старту паядынку захапіла перавагу і без праблем узяла першы сэт, а калі мяч склаўся куды больш драматычна. У гульню ўмяшаліся трыбуны, раз-пораз на падачы беларускі расійскія «знатакі» тэніса шумелі, а калі мяч трапляў у корт крычалі «аўт». Вікторыя пачала нервавацца, а Дар'я тым часам, правяла пару-тройку ўдалых розыгрышаў, тым самым выйграўшы другі сэт. У трэцяй партыі нерва-

валася ўжо маладая расіянка, чым і змагла скарыстацца Азаранка, вырваўшы перамогу ў сустрэчы — 6:2, 5:7, 6:3.

Самая вялікая нагрузка, здаецца, лягла зноў на плечы Аляксандры Сасновіч, якой пасля свайго няўдалага паядынку трэба было сустрэцца з Маргарытай Гаспаран і, магчыма, вырашыць лёс усяго матчу. Іх гульня сталася напружанай, няроўнай і вельмі ўпартай. Нягледзячы на гэта і праявіўшы ўсе свае найлепшыя якасці, Аляксандра атрымала перамогу — 4:6, 6:1, 7:5 і вывела беларусак у Сусветную групу Кубка Федэрацый. Парная сустрэча, якая была згуляна паазна, ужо не мела турнірнага значэння.

Прэзідэнт Беларусі Аляксандр ЛУКАШЭНКА павіншаваў жаночую нацыянальную каманду па тэнісе. «Беларускія жаночыя тэніс па праве заслужылі сваё месца ў Сусветнай групе Кубка Федэрацый, і сёння вы здабылі гэту гістарычную перамогу ў самым цяжкім процістаянні з расійскімі тэнісісткамі ў Маскве. Уся краіна з заміраннем сэрца сачыла за ўпартымі паядынкамі, у якіх вы прадэманстравалі высокую вытрымку і волю да перамогі. Вялікі дзякуй вам за гэту перамогу!» — гаворыцца ў віншаванні.

Прэзідэнт выказаў упэўненасць, што беларускія тэнісісткі змогуць замацавацца на заваяваных пазіцыях і падарыць у будучым шмат станоўчых эмоцый і незабыўных перажыванняў за Беларусь на найбуйнейшых тэнісных турнірах.

Такім чынам, каманда Беларусі абыграла зборную Расіі — 3:2 і вярнулася ў эліту сусветнага тэніса, дзе не была з далёкага 1994 года. Адзначым, што разам са зборнай Беларусі ў наступным годзе за Кубак будуць змагацца каманды ЗША, Іспаніі і Германіі, якія вярнуліся ў Сусветную групу, а таксама цяперашнія паўфіналісты — Швейцарыя, Чэхія, Францыя і Нідэрланды.

Дар'я ЛАБАЖЭВІЧ.
lobazhevich@vziazda.by

«Звязда»
спяшаецца
на дапамогу
СТАР. 7



Біткойн –
грошы
будучыні?
СТАР. 8



Загадкі
Зялёнага
кантынента
СТАР. 13

ЦЫТАТА ДНЯ



Мікалай ШАРСТНЁЎ,
старшыня
Віцебскага абласнога
выканаўчага камітэта:

«Стварэнне новых прадпрыемстваў і вытворчасці, у тым ліку прыватных, — адна з галоўных нашых задач. У 2015 годзе ў гарадах і раёнах вобласці былі адкрыты 171 новае прадпрыемства і вытворчасць, створана 1 тыс. 771 працоўнае месца. На тэрыторыі вобласці налічваецца 33 тыс. суб'ектаў малага і сярэдняга прадпрыемства, у прадпрыемствах сектары занята каля 25% ад агульнай колькасці працоўных у эканоміцы вобласці. Чвэрць займаецца гандлем, пятая частка занятая ў прамысловасці, столькі ж у сельскай гаспадарцы. Для нас сёння актуальныя праекты ў сферы перапрацоўкі мяса, малака, рапсу, лёну, торфу, драўніны, выпуску шырокай гамы будаўнічых матэрыялаў. Гэта значыць, вырабляць варта тое, што грунтуюцца на мясцовай сыравіне».

Курсы замежных валют,
устаноўленыя НБ РБ з 19.04.2016 г.

Долар ЗША	20213,00 ▲
Еўра	22837,00 ▲
Рас. руб.	295,30 ▼
Укр. грыўня	793,44 ▲

ISSN 1990 - 763X

1 6 0 7 2



9 771990 763008